



மாலை பதிப்பு

# சுபீட்சம்

நிகழ்நிலை பத்திரிகை; அனைத்து விடயங்களும் மக்களுக்காகவே

செய்தகளை  
உடனுக்குடன்  
தொந்திரிக்கொள்ள  
supeedsam.com

01.09.2022 வியாழக்கிழமை

supeedsam.com

supeedsam@gmail.com

## இணங்க மறுத்தால் இலங்கையின் நெருக்கடி தீவிரமடையும்

### சனிக்கிழமை காலை வருகின்றார் கோட்டா

முன்னாள் ஜனாதிபதி கோட்டாபய ராஜபக்ச சனிக்கிழமை காலை - (செப்டம்பர் 3) இலங்கை வருகின்றார் .



இலங்கைக்கு கடன்வழங்கியவர்கள் இணங்க மறுத்தால் இலங்கையின் நெருக்கடி தீவிரமடையும் என சர்வதேச நாணயநிதியம் எச்சரித்துள்ளது. கடன்மறுசீரமைப்பு விடயத்தில் சீனா மேற்கத்தைய நாடுகளுடன் இணைந்து செயற்படாது என்ற கரிசனைகளிற்கு மத்தியில் சர்வதேச நாணயநிதிய அதிகாரியொருவர் இதனை தெரிவித்துள்ளார். இன்று ஏற்பட்டுள்ள இணக்கப்பாட்டின் அடிப்படையில் சர்வதேச நாணயநிதியம் 2.9 பில்லியன் டொலரை வழங்குவது என்றால் சீனா உட்பட இலங்கைக்கு கடன் வழங்கிய நாடுகள் அனைத்தும் இலங்கையின் கடன் மறுசீரமைப்பு திட்டத்திற்கு இணங்கவேண்டும். கடன் வழங்கிய ஒரு நாடு உத்தரவாதம் அளிக்க மறுத்தாலும் அது இலங்கையின் நெருக்கடிகளை தீவிரப்படுத்தும் மீளதிருப்பி கொடுக்கும் திறனை பாதிக்கும் என சர்வதேச நாணய ஒன்றிய பிரதிநிதிகள் குழுவின் சிரேஸ்ட அதிகாரி பீட்டர் புருவர் தெரிவித்துள்ளார். சீனா கொழும்பின் கடன்மறுசீரமைப்பு திட்டத்தை ஏற்றுக்கொள்ளாவிட்டால்என்ன நடக்கும் என்ற செய்தியாளரின் கேள்விக்கே அவர் இவ்வாறு தெரிவித்துள்ளார் நெருக்கடி ஆழமடைந்தால் கடன்களை செலுத்துவதற்கான வளங்கள் குறைவடையும்,என தெரிவித்துள்ள அவர் ஆகவே இலங்கையுடன் ஒத்துழைப்பது கடன்வழங்கிய நாடுகள் அனைத்தினதும் நலனிற்கு உகந்த விடயம் என அவர் தெரிவித்துள்ளார்.

### துப்பாக்கிச்சூட்டு சம்பவங்களில்

### டுவிட்டரைப் ஊடாக பொதுப் பிரச்சினைகளுக்குப் தீர்வு



### 26 பேர் உயிரிழப்பு

அரசாங்க நிதி பற்றிய குழுவின் தலைவர் (கலாநிதி) ஹர்ஷ த சில்வா பொதுமக்கள் கேள்விகளுக்கு டுவிட்டர் ஸ்பேஸ் ஊடாக பதிலளிக்கவுள்ளார். அரசாங்க நிதி பற்றிய குழுவின் தலைவர் பாராளுமன்ற உறுப்பினர் (கலாநிதி) ஹர்ஷ த சில்வா கலந்துகொள்ளும் நேரடி கலந்துரையாடல் நாளை (02) முற்பகல் 10.30 மணி முதல் 11.30 மணி வரை பாராளுமன்ற உத்தியோகபூர்வ டுவிட்டர் கணக்கின் (@ParliamentLK - <https://twitter.com/ParliamentLK>) ஊடாக நடைபெறவுள்ளது. அரசாங்க நிதி பற்றிய குழுவின் நடவடிக்கைகள் தொடர்பான பொதுமக்களின் கேள்விகளை #LKaskMP ஊடாக முன்வைக்க முடியும் என்பதுடன், அன்றைய தினம் நேரடியாக இணைந்து கொண்டும் கேள்விகளை முன்வைக்க முடியும். பொதுமக்கள் மைய பாராளுமன்றத்திற்காக மக்கள் பிரதிநிதிகளையும் பொதுமக்களையும் நேரடியாக தொடர்புபடுத்தும் வகையில் பாராளுமன்ற தொடர்பாடல் திணைக்களம் இந்த நேரடி டுவிட்டர் கலந்துரையாடல் தொடரை ஏற்பாடு செய்துவருகின்றது.

கடந்த மே மாதம் 30ஆம் திகதியிலிருந்து இதுவரையான காலப்பகுதியில் திட்டமிட்ட குற்றச் செயல்களுடன் தொடர்புடையவர்களால் மேற்கொள்ளப்பட்ட துப்பாக்கிச் சூட்டு பிரயோகங்களுக்கு இலக்காகி 26 பேர் உயிரிழந்துள்ளதாக பொலிஸார் தெரிவித்தனர். திட்டமிட்ட குற்றச்செயல்களுடன் தொடர்புடையவர்களுக்கிடையில் காணப்படும் தகராறுகள் காரணமாக இந்த கொலைகள் இடம்பெற்றுள்ளதாக பொலிஸ் ஊடகப் பேச்சாளர், சிரேஷ்ட பொலிஸ் அத்தியட்சகர் நிஹால் தஸ்தாவ தெரிவித்தார். பலப்பிட்டிய வைத்தியசாலைக்கு முன்பாக நேற்று(31) ஒருவர் சுட்டுக்கொல்லப்பட்டமை இறுதியாக இடம்பெற்ற சம்பவமாக பதிவாகியுள்ளது.

### இலங்கைக்கு கடன் வழங்க சர்வதேச நாணய நிதியம் இணக்கம்

இலங்கைக்கு சர்வதேச நாணய நிதியத்திற்கும் இடையில் செயற்குழு உடன்பாடு எட்டப்பட்டதாக சர்வதேச நாணய நிதியம் சற்று நேரத்திற்கு முன்னர் உத்தியோகபூர்வமாக அறிவித்தது. இதன்படி, எதிர்காலத்தில் இலங்கை 2.9 பில்லியன் டொலர்கள் விரிவான நிதியுதவி வசதியை சர்வதேச நாணய நிதியம் வழங்கவுள்ளதாக குறித்த அறிவிப்பில் மேலும் தெரிவிக்கப்பட்டுள்ளது. இந்த வசதி 48 மாதங்களுக்கு செயல்படும் எனவும் தெரிவிக்கப்படுகின்றது.

### இலங்கையில் பத்தில் மூன்று பேர் உணவுப் பாதுகாப்பின்மையால் பாதிப்பு

இலங்கையில் பத்தில் மூன்று பேர் உணவுப் பாதுகாப்பின்மையால் பாதிக்கப்பட்டுள்ளதாக ஐக்கிய நாடுகள் சபை தெரிவித்துள்ளது. இலங்கை எதிர்கொண்டுள்ள மிக மோசமான பொருளாதார நெருக்கடியினால் கர்ப்பினிகள் மற்றும் பாலூட்டும் பெண்கள் கடுமையாக பாதிக்கப்பட்டுள்ளதாக ஐக்கிய நாடுகள் சபையின் உணவுத் திட்டத்தின் செயலாளர் அறிக்கையில் சுட்டிக்காட்டியுள்ளார். 5 வயதிற்குட்பட்ட குழந்தைகள் மற்றும் குறைபாடுகள் உள்ளவர்களும் கடுமையாக பாதிக்கப்பட்டுள்ளதாகவும் ஏனைய நடுத்தர வருமான நாடுகளை விட இலங்கையில் 5 வயதுக்குட்பட்ட குழந்தைகள் ஊட்டச்சத்து குறைபாட்டால் அதிகம் பாதிக்கப்படுவதாக குறிப்பிடப்பட்டுள்ளது. இலங்கையில் உணவுப் பணவீக்கம் 90 சதவீதத்தை எட்டியுள்ளதால் அது வாழ்வாதாரம் மற்றும் உணவுப் பாதுகாப்புத் திட்டங்களை பாதித்துள்ளதாகவும் இதனால் மில்லியன் கணக்கான மக்கள் உணவுப் பாதுகாப்பின்மையால் பாதிக்கப்படுகின்றனர் என்று ஐக்கிய நாடுகள் சபை தெரிவித்துள்ளது. கிட்டத்தட்ட 6.3 மில்லியன் மக்கள் உணவுப் பாதுகாப்பற்றவர்களாகவும் உதவி தேவைப்படுபவர்களாகவும் இருப்பதாகவும், கிட்டத்தட்ட 1.5 மில்லியன் மக்களுக்கு அவசர உணவு உதவி தேவைப்படுவதாகவும் ஐக்கிய நாடுகளின் உலக உணவுத் திட்டம் குறிப்பிடுகிறது.

### புதைக்கப்பட்டிருந்த பாரிய எரிபொருள் தாங்கியொன்று மீட்பு



முல்லைத்தீவு - புதுக்குடியிருப்பு பகுதியில் நிலத்தில் புதைக்கப்பட்டிருந்த நிலையில் பாரிய எரிபொருள் தாங்கியொன்று நேற்று(31) மீட்கப்பட்டுள்ளது. புதுக்குடியிருப்பு 10ஆம் வட்டாரம் பகுதியில் உள்ள தனியார் காணி ஒன்றிலேயே குறித்த எரிபொருள் தாங்கி நீதிமன்ற உத்தரவிற்றகமைய மீட்கப்பட்டுள்ளது. முல்லைத்தீவு நீதவான் ரி.சரவணராஜாவின் அனுமதியுடன் அகழ்வுப் பணிகள் நேற்று(31) முன்னெடுக்கப்பட்டன. 16.3 அடி நீளமும் 7.9 அடி விட்டமும் கொண்ட வெறுமையான எரிபொருள் தாங்கியொன்றே இவ்வாறு மீட்கப்பட்டுள்ளது. 2 மாதங்களுக்கு முன்னர் பொலிஸாருக்கு கிடைத்த தகவலுக்கு அமையவே இந்த நடவடிக்கை முன்னெடுக்கப்பட்டதாக பொலிஸார் தெரிவித்தனர்.

### முன்னாள் அமைச்சர் ஜெயராஜ் பெர்னாண்டோ புள்ளே படுகொலை இருவர் விடுதலை

முன்னாள் அமைச்சர் ஜெயராஜ் பெர்னாண்டோ புள்ளே படுகொலையில் குற்றம்சாட்டப்பட்ட முன்னாள் பொலிஸ் அதிகாரியையும் மற்றும் விடுதலைப்புலிகள் இயக்க முன்னாள் உறுப்பினரையும் நீதிமன்றம் விடுதலை செய்துள்ளது. ஜெயராஜ் பெர்னாண்டோபுள்ளே படுகொலையில் குற்றம்சாட்டப்பட்ட முன்னாள் கம்பஹா பொலிஸ் அத்தியட்சகர் ஏ லக்ஷ்மன் குரே மற்றும் விடுதலைப்புலிகள் இயக்கத்தின் முன்னாள் உறுப்பினரான மொறில் என அழைக்கப்படும் செல்வராஜா பிரபாகரன் இருவரையும் நீதிமன்றம் குற்றம்சாட்டுகளில் இருந்து விடுவித்து கம்பஹா நீதிமன்றம் இன்று விடுதலை செய்துள்ளது.

### எரிபொருள் விலையில் மாற்றம் இல்லை

எரிபொருள் விலைகளில் இன்று (01) திருத்தங்கள் மேற்கொள்ளப்படமாட்டாது என விடயத்திற்கு பொறுப்பான அமைச்சர் காஞ்சன விஜேசேகர தெரிவித்துள்ளார்.

### புத்தகங்களை அச்சிட நடவடிக்கை

அடுத்த வருடத்திற்கு தேவையான பாடசாலை பாடப்புத்தகங்களை அச்சிடுவதற்கு தேவையான நடவடிக்கைகள் எடுக்கப்பட்டுள்ளதாக கல்வி அமைச்சு தெரிவித்துள்ளது. 2023 ஆம் ஆண்டுக்கான பாடப்புத்தகங்களை அச்சிடுவதற்கு 16,483 மில்லியன் ரூபா தேவைப்படுவதாக திணைக்களம் குறிப்பிட்டுள்ளது. பாடசாலை பாடப் புத்தகங்களை அச்சிடுவதற்கும், பரீட்சை வினாத்தாள்களை அச்சிடுவதற்கும், விடை எழுதுவதற்கும் தேவையான காகிதாதிகள் மற்றும் எழுதுகருவிகள் இந்திய கடன் உதவியின் கீழ் இறக்குமதி செய்யப்படும் என்றும் தெரிவிக்கப்பட்டுள்ளது.

### அரசாங்க தரப்பிற்குள் இன்னமும் ஊழல்

அரசாங்க தரப்பிற்குள் இன்னமும் ஊழல் இருப்பதாகவும், அதில் ஊழல் நடந்திருப்பதாகவும் அவர் தலைநகருக்குவதாக பீல்ட் மார்ஷல் சரத் பொன்சேகா எம்.பி. நாடாளுமன்றில் தெரிவித்தார். 1.4 பில்லியன் அமெரிக்க டொலருக்கு நிலக்கரி கொள்முதல் செய்வதற்கான விலைமானுக்கோரல் நடைமுறைகளை மீறி வழங்கப்பட்டதாகவும், அண்மையில் இறக்குமதி செய்யப்பட்ட மசுகு எண்ணெயின் தரம் குறைவாக இருப்பதாகவும், அதில் ஊழல் நடந்திருப்பதாகவும் அவர் தெரிவித்தார். கடுமையான பொருளாதார நெருக்கடியின் காரணமாக பொலிஸ் உத்தியோகத்தர்கள் சங்கிலி அபகரிப்பு மற்றும் கொள்ளைச் சம்பவங்களில் ஈடுபட்டுள்ளதாகவும் அவர் தெரிவித்தார். போராட்டக்காரர்களைக் கையாளும் சூழலில் ஆயுதப் படைகள் மற்றும் பொலிஸ் உறுப்பினர்கள் பொறுப்புடன் செயல்பட வேண்டும்.

அனைத்து விடயங்களும் மக்களுக்காகவே!

## நாற்பதுவட்டை பெண்கள் கிறிக்கட் அணி மாகாணப் போட்டிக்கு தெரிவு



மட்டக்களப்பு மேற்கு கல்வி நடைபெற்ற வயமட்டப் போட்டியில் முதல் வலயத்திற்குப் பட்ட நாற்பதுவட்டை இடத்தினைப் பெற்று மாகாணமட்டத்திற்கு விபுலனாந்தா வித்தியாலய பெண்கள் தெரிவாகியுள்ளனர். கிறிக்கெற் அணியினர் அண்மையில்

## இழந்தவற்றை கல்வியாலயே பெற முடியும்

கடந்த காலங்களை இழந்தவற்றை பெறுவதற்கான வழி கல்வியே, படுவாண்கரைப்பிரதேச மாணவர்கள் அறிவாற்றல் கொண்டவர்கள், தக்க வளங்கள் இருந்தால் பல சாதனைகளை சொந்த மண்ணிலே சாதிப்பார்கள் என பட்டப்பள்ளப்பிரதேச கலை இலக்கிய சமூக அபிவிருத்தி ஒன்றிய தலைவர் த.மேகராசா தெரிவித்தார். படுவாண்கரைப்பிரதேசத்தில் இருந்து இங்கேயே தரம் 1 தொடக்கம் 13வரை கற்று உயர்த்தத்தில் சிறந்த பெறுபெறுகளைப் பெற்ற மாணவர்களை பாராட்டிய போதே இதனைக் குறிப்பிட்டார். படுவாண்கரைப்பிரதேசத்தில் உள்ள மாணவர்கள் அனைவரும் அறிவாற்றல் மிகுந்தவர்கள். இவ்வறிவாற்றலைப் பெருக்கிக் கொள்வதற்கான வளங்கள் குறைவாகவே இருப்பதனாலேயே குறைந்தளவானவர்கள் தேசிய, மாகாண, மாவட்ட சாதனைகளைப் புரிகின்றனர். ஏனைய பிரதேசங்களில் கிடைக்கின்ற வளங்கள் இப்பிரதேசத்தில் உள்ள மாணவர்களுக்கு கிடைக்குமாகவிருந்தால் இப்பிரதேசத்து மாணவர்கள்தான் சாதனையாளர்களாக அதிகம் இருப்பர். மாவட்டத்தில் முதன்நிலைகளைப் பெறுவதென்பது இலகுவான காரியமில்லை. ஆனாலும் அச்சாதனைகளை இப்பிரதேசத்தில் உள்ள வளங்களை உச்ச அளவில் பயன்படுத்தி சாதனைகளை நிலைநாட்டியுள்ளமை பாராட்டுக்குரியது. அம்மாணவர்களின் முயற்சியும் மெச்சதலுக்குரியது. இவ்வாறான சாதனைகளை முன்னிறுத்தி ஏனைய மாணவர்கள் கற்க வேண்டும். இதன்மூலமே கடந்த கால பல்வேறு அனர்த்தங்களினால் பாதிக்கப்பட்டுள்ள எமது சமூகத்தினை முன்னோக்கி கொண்டு வரமுடியும் என்றார்.



## தலவாக்கலை பாரதி பாடசாலை சிறந்த பெறுபெறு



**தலவாக்கலை பி.கேதீஸ்**  
வெளியான 2021 ஆம் ஆண்டுக்குரிய க.பொ.த (உ.சு) பரீட்சை பெறுபெறுகளுக்கமைய கலை மற்றும் வர்த்தக பிரிவில் 100மூ சதவீதமான மாணவர்கள் தலவாக்கலை பாரதி மகா வித்தியாலயத்தில் சித்தி பெற்று வரலாற்று சாதனை படைத்துள்ளார்கள். அதற்கமைய பாடசாலையில் கலை மற்றும் வர்த்தக பிரிவுகளில் இரண்டு மாணவர்கள் 3யு சித்தியை பெற்றுள்ளனர். கலை பிரிவில் செல்வி. சத்தியவாணன் பபிரா 3யு சித்திகளையும் வர்த்தக பிரிவில் செல்வி. ஐ/ட வினோதினி 3யு சித்திகளையும் பெற்றுள்ளனர். வர்த்தக மற்றும் கலை பிரிவுகளிலிருந்து பரீட்சைக்கு தோற்றிய அனைத்து மாணவர்களும் சித்தியடைந்ததுடன் முகாமைத்துவம், சட்டம் உள்ளிட்ட பல பீடங்களுக்கும் மாணவர்கள் விண்ணப்பிக்கும் தகுதியை பெற்றுள்ளனர்.

# தாய் மொழியில் சித்திபெறாமையே கவலைக்குரியது



பொது பரீட்சைகளில் மாணவர்கள் தாய்மொழியில் சித்தி பெறாமையே கவலைப்பதாக மட்டக்களப்பு மேற்கு வலயக்கல்விப் பணிப்பாளர் அகிலா கனகசூரியம் தெரிவித்தார். தமிழ்ப்பாட ஆசிரியர்களுடன் கலந்துரையாடிய போதே இதனைக் குறிப்பிட்டார். எதிர்கால சமூகத்திற்கு முகம்கொடுப்பதற்கு இளம் சமூகம் கல்வி கற்ற சமூகமாக உருவாக வேண்டும். ஆனால் இப்போதும் பலர் பொதுப்பரீட்சைகளில் சித்திபெறாத நிலையை காணமுடிகின்றது. குறிப்பாக தாய்மொழியில் கூட சித்தியடையாமல் இருப்பது மிகவும் வேதனையான விடயமாகும். மேலும், எழுத, வாசிக்க தெரியாதவர்களாக மாணவர்கள் பாடசாலைவிட்டு செல்கின்றனர் என்றால், அவர்களின் எதிர்காலம் குறித்து தலைகுனிவ வேண்டிய நிலையுள்ளதாக குறிப்பிட்டார்.

## கொக்கட்டிச்சோலை ஸ்ரீ தான்தோன்றீஸ்வரர் ஆலயத்தில் குடித்திருவிழாக்கள் ஆரம்பம்

கொக்கட்டிச்சோலை ஸ்ரீ தான்தோன்றீஸ்வரர் ஆலய வருடாந்த மகோற்சவம் கடந்த 29.08.2022ம் திகதி கொடியேற்றத்துடன் ஆரம்பமானது, தொடர்ச்சியாக வசந்த மண்டப பூசை, கொடித்தம்பபூசை, வசந்த மண்டபபூசை இடம்பெற்று ஆலயத்திருவிழாக்கள் நடைபெற்று வந்த நிலையில், இன்றிலிருந்து (01) வியாழக்கிழமை குடித்திருவிழாக்கள்

ஆரம்பித்துள்ளன. இன்றைய தினம் சுவாமி வெளிவீதி வலம்வருகின்ற நிகழ்வும் இடம்பெறவுள்ளது. தொடர்ச்சியாக குடித்திருவிழாக்கள் இடம்பெற்று 11.09.2022ம் திகதி தேரோட்டமும் அன்றிரவு, திருவேட்டைத்திருவிழாவும், மறுநாள் (12.09.2022) திங்கட்கிழமை காலை தீர்தோற்சவத்துடன் ஆலய மகோற்சவம் நிறைவு பெறவிருக்கின்றது.

## பணிக்குருத்துவ வாழ்வில் 25 ஆண்டுகளை பூர்த்தி செய்யும் அருட்பணி அகஸ்ரின் புஸ்பராஜ் அடிகளார்

(வாஸ் கூஞ்சு)

'பணிபெறவல்லபணிபுரியவேவந்தேன்' என்ற இயேசுவின் வார்த்தையை வாழ்வாக்க பணிக்குருத்துவ வாழ்வில் 25 ஆண்டுகளை பூர்த்தி செய்கின்ற மன்னார் மறைமாவட்டத்தின் புனித செபஸ்தியார் பேராலயத்தின் பரிபாலகர் அருட்பணி இராயப்பு புஸ்பராஜ் அடிகளார் தனது குருத்துவ வாழ்வின் யூபிலி நன்றித் திருப்பலியை மன்னார் மறைமாவட்டத்தின் யாத்திரிகர் எ்தலமான மருதமடு ஆலயத்தில் செவ்வாய் கிழமை (30.08.2022) காலை 10.30 மணியளவில் ஒப்புக்கொடுத்தார். இவ் நன்றி திருப்பலியில் மன்னார் மறைமாவட்ட ஆயர் மேதகு இம்மானுவேல் பெர்னாண்டோ ஆண்டகை, மட்டக்களப்பு திருமலை மறைமாவட்ட ஓய்வுநிலை ஆயரும் முன்னாள் மன்னார் மறைமாவட்ட அப்போஸ்தலிக்க ஆயருமான மேதகு கிங்சி சுவாமிப்பிள்ளை ஆண்டகை மன்னார் மற்றும் வெளி மறைமாவட்டங்களிலிருந்து



வருகை தந்திருந்த அதிகமான குருக்கள் அருட்சகோதரிகள் அருட்சகோதரர்கள் இவர் பங்காற்றிய பங்குதளங்களின் பிரதிநிதிகள் இவரின் உறவினர்கள் மற்றும் அழைக்கப்பட்ட முக்கியஸ்தர்கள் என பலரும் இவரால் ஒப்புக்கொடுக்கப்பட்ட நன்றித் திருப்பலியில் கலந்து கொண்டனர். ஆடம்பரங்கள் புகழ்ச்சிகளை விரும்பாத அருட்பணி இராயப்பு அகஸ்ரின் புஸ்பராஜ் அடிகளார் நீதி நியாயத்தில் கண்ணியமானவர் என்றும் ஆழமான அர்ப்பணமுள்ளவர் என்றும் துன்பங்களை இனிதே சுமந்து மற்றவர்களின் சுமைக் குறைக்கும் மனம் கொண்டவர் என்றும் எதையும் எப்பொழுதும் இறைவனுக்காக செய்ய முனைபவர் என்றும் மதங்கள் கடந்த மனித நேயம் கொண்டவராக திகழ்பவராகவும் எதற்கும் துணிந்து அடக்கப்படுபவர்களுக்காக குரல் கொடுப்பவர் என பலராலும் இவர் போற்றப்பட்டார் என்பதும் குறிப்பிடத்தக்கது.

## கொக்கட்டிச்சோலை ஸ்ரீ தான்தோன்றீஸ்வரர் ஆலய வருடாந்த மகோற்சவம் - 2022



**கல் நந்தி புல்லுண்டு வெள்ளையரை துரத்தியடித்த தான்தோன்றீஸ்வரர் மகிமை காண வாரீர்!**  
கொடியேற்றம் : 29.08.2022 தேரோட்டம் : 11.09.2022

விளம்பர அனுசரணையாளர் மு.அருட்செல்வம் (மகிழடித்தீவு)

## பாண்டிருப்பில் நூறுநாள் உரிமை போராட்டம்

(காரைதீவு சகா)

வடக்கு கிழக்கு ஒருங்கிணைப்பு குழுவின் ஏற்பாட்டில் நடைபெறுகின்ற நூறு நாட்கள் செயல்முனைவின் ஓரங்கமாக, நேற்று (31) புதன்கிழமை கொட்டும் மழைக்கு மத்தியில் கல்முனை பாண்டிருப்பில் நூறுநாள் உரிமை போராட்டம் நடைபெற்றது. இதன் கருப்பொருள் "கௌரவமான உரிமைகளுடன் கூடிய அரசியல் தீர்வுக்கான மக்கள் குரல்" என்பதாகும். அம்பாறை மாவட்டத்தில் கல்முனை வடக்கு பிரதேச செயலகத்திற்கு உட்பட்ட பாண்டிருப்பு திரளபதை அம்மன் ஆலய முன்றலுக்கு பவனியாக வருகை தந்த மக்கள் இவ்வாறான கோஷங்களை எழுப்பிக் கொண்டிருந்தார்கள்.

1.)நாங்கள் நாட்டை துண்டாக்கவோ தனியரசு கேட்கவில்லை. இலங்கை நாட்டுக்குள் கௌரவமான உரிமைகளுடன் கூடிய அரசியல் தீர்வை கேட்கிறோம் . 2,வடக்கு கிழக்கு மாகாணங்களுக்கு அதிகார

பரவலாக்கம் என்பது ஒரு ஜனநாயக உரிமையாகும் . 3, 13வது திருத்தச் சட்டமானது அரசியலமைப்பு ரீதியாக அதிகார பரவலாக்கலுக்கான உரிமையை உறுதிப்படுத்துகிறது .அத்தோடு காலாகாலமாக சிங்கள தலைமைத்துவங்கள் பல்வகையான ஒப்பந்தங்களை தமிழ் தலைமைத்துவங்களோடு செய்து கொண்டாலும் இன்றுவரை அவை எங்களுடைய மக்களுக்கு எட்டாக்கனியாகவே உள்ளது .

அந்த அடிப்படையில், மக்கள் ஒன்றிணைந்து தங்களுக்கான வாழ்வியல் உரிமையை கேட்கின்ற நிகழ்வாக இந்த நிகழ்வு நூறு நாள் செயல்முனைவின் 32 நாளான நேற்று அம்பாறை மாவட்டத்தில் இடம்பெற்றது. சுமார் 200க்கும் மேற்பட்ட பெண்கள் அமைப்புகளை சேர்ந்தவர்கள், கிராம அபிவிருத்தி சங்கங்களை சேர்ந்தவர்கள் ,விவசாய அமைப்புகளை சேர்ந்தவர்கள், இளைஞர் விளையாட்டுக் கழகத்தினர் என பலரும் கலந்து சிறப்பித்தனர்.

## பாடசாலை மாணவர்களுக்கான ஊடக செயலம்ர்வு



பலாங்கொடை ஜெய்லானி தேசிய பாடசாலையில் புதன்கிழமை பாடசாலையின் அதிபர் எம்.ஜே. எம். மன்கூர் தலைமையில் பாடசாலை கேட்டோர் கூடத்தில் நடைபெற்றது. பாடசாலை ஊடகப் பிரிவின் பொறுப்பாசிரியர் ஆர்.மனோகரனின் கண்காணிப்பின் கீழ் இடம்பெற்ற இச் செயலம்ர்வில் பாடசாலை ஊடகப் பிரிவை சேர்ந்த 50 க்கும் மேற்பட்ட மாணவர்கள் கலந்து கொண்டனர். இந்த இலவச ஊடக செயலம்ர்வு ஸ்கை தமிழ் பிராந்திய ஒருங்கிணைப்பாளரும் துணிந்தெழு சஞ்சிகையின் இணை ஆசிரியருமான விஹானா நெளபர் இனால் நடாத்தி வைக்கப்பட்டது. செயலம்ர்வின் இணைப்பு வேலைகளை துணிந்தெழு சஞ்சிகையின் ஆசிரியர் குழு உறுப்பினர் சிவபாலன் கற்பஹாசினி மேற்கொண்டிருந்தார்.

நூருல் /ஹதா உமர்

சிறந்த ஊடக நெறிமுறைகளை உருவாக்கி போலியான செய்திகளை இல்லாதொழிப்பது தொடர்பில் ஸ்கை தமிழ் வலையமைப்பு மற்றும் துணிந்தெழு சஞ்சிகை இணைந்து நடாத்திய பாடசாலை மாணவர்களுக்கான ஊடக செயலம்ர்வு

## வீட்டு தோட்டம் செய்வதற்கான மரக்கன்று வழங்கி வைப்பு



ஆர்வமுள்ள செயற்பாட்டாளர்களுக்கு "நாமும் சூழலும்" என்னும் தொனிப் பொருளில் எமக்குத் தேவையான உணவு வகைகளை நாமே தயார் படுத்துவோம் இன்னும் வேலை திட்டத்தின் கீழ் வீட்டுத்தோட்டம் செய்வதற்கான மரக்கன்றுகள் அமைப்பின் செயற்பாட்டாளர்களுக்கு சாய்ந்தமருது இளைஞர் பயிற்சி நிலையத்தில் வைத்து வழங்கி வைக்கப்பட்டது. இன் நிகழ்வுக்கு அமைப்பின் ஸ்தாபக தலைவரான முன்னாள் இளைஞர் பாராளுமன்ற உறுப்பினர் ஏ.கீ.அன்வர், முன்னாள் இளைஞர் பாராளுமன்ற உறுப்பினர் யூ.எல். ஜெஸ்மிர், பிரதித் தலைவர், பிரதி அமைப்பாளர், நிகழ்ச்சி திட்ட ஒருங்கிணைப்பாளர் மற்றும் செயற்பாட்டாளர்கள் என பலரும் கலந்து கொண்டனர்.

நூருல் /ஹதா உமர்

USF ஸ்ரீலங்கா சமூக சேவை அமைப்பின்

## அரபாநகர், ஹிஜ்ராநகர் கிராமங்களுக்கு விரைவில் குடிநீர் குழாய் பதிக்கும் வேலை ஆரம்பம்



சில வாரங்களில் அரபாநகர், ஹிஜ்ராநகர், தியாவட்டவான் போன்ற பகுதிகளுக்கு குழாய்களை பதிப்பதற்கான வேலைகளை நாம் மேற்கொண்டு வருகின்றோம்.

இக்குடிநீர் குழாய்களை பதிக்கும் நடவடிக்கைக்காக பயன்படுத்துவதுஊடகவகைத்திற்கான ஆரம்பகட்ட எரிபொருள் செலவுகளை எம்மோடு இத்திட்டம் தொடர்பாக இணைந்து செயற்பட்டு வரும் சமூக செயற்பாட்டாளர் எம்.எம்.கலால்தீன் ஹாஜியார் அவர்களின் முயற்சியின் பயனாக லண்டனில் வசிக்கும் தாவத் பெளசர், அபுசாலி பைரூஸா ஆகியோர் வழங்கியுள்ளனர். மேலும் இந்நிகழ்வில் கலந்துகொண்டு இருக்கும் லண்டனில் வசிக்கும் எம். பி.பாரிஸ் அவர்களும் இத்திட்டத்திற்கு தமது பங்களிப்பினையும் வழங்கவுள்ளதாக கூறியுள்ளமை குறிப்பிடத்தக்கதாகும். மக்களுடைய நீண்ட கால குடிநீர் பிரச்சினையை தீர்வுகாணும் வகையில் தமது உழைப்பில் இருந்து பங்களிப்புச் செய்து வரும் மேற்படி உறவுகளுக்காக அனைவரும் பிரார்த்தனை செய்யுமாறு அன்புடன் கேட்டுக்கொள்கின்றோம். என 26.08.2022 ஆம் திகதி அரபாநகர் கிராமத்தில் இடம்பெற்ற மக்கள் சந்திப்பில் கௌரவ தவிசாளர் ஏ.எம்.நெளபர் மேற்கண்டவாறு தெரிவித்தார்.

(எஸ்.எஸ்.அமிர்தகழியான்)

கோறளைப்பற்று மேற்கு பிரதேச சபையின் நிர்வாக எல்லைக்குட்பட்ட பல கிராமங்கள் வரட்சி, வரட்சியல்லாத காலங்களிலும் பாரிய குடிநீர் பிரச்சினையினை எதிர்கொண்டு வருகின்றன. இக்குடிநீர் பிரச்சினைகளை தீர்ப்பதற்கு கடந்த காலங்களில் நாம் தண்ணீர் பெளசர்கள் மூலம் குடிநீர் வழங்கி வந்த போதிலும் தற்போது நாட்டில் ஏற்பட்டுள்ள பொருளாதார நெருக்கடி, எரிபொருள் விலையேற்றம், எரிபொருள் தட்டுப்பாடு என்பவைகளால் இவ்வரசி காவங்களில் குடிநீர் விநியோகங்களை மேற்கொள்வதில் பாரிய சவால்களை எமது பிரதேச சபை எதிர்கொண்டு வருகின்றது. இருந்த போதிலும் பொருத்தமான பொறிமுறைகளை கையாண்டு தண்ணீர் பெளசர்கள் மூலம் குடிநீர்

## இன நல்லுறவை ஏற்படுத்தும் முகமாக "வட காற்று" இசை நிகழ்வு

த.கபேசர்

வடக்கிற்கும்-தெற்கிற்கும் இடையிலான இடைவெளியைக் குறைத்து நாட்டில் இன நல்லுறவினை ஏற்படுத்தும் முகமாக ஒழுங்குபடுத்தப்பட்ட "வட காற்று" இசை நிகழ்வு 30.8.08 செவ்வாய்க்கிழமை இரவு தென்மராட்சி கலாசார மண்டபத்தில் இடம்பெற்றிருந்தது. நவீன எண்ணங்கள் மற்றும் நாம் நண்பர்கள் அமைப்புக்களின் ஏற்பாட்டில் இடம்பெற்ற இந் நிகழ்வில் பிரதம அதிதியாக புகழ்பெற்ற இலக்கியவாதி கலாநிதி ரத்ன ஸ்ரீ விஜேசிங்ஹ கலந்து சிறப்பித்திருந்தார்.

மேலும் நிகழ்வில் இந்து மதகுரு பாலகுமாரக் குருக்கள்,யாழ் பல்கலைக்கழக விரிவுரையாளர் சுவாமிநாதன்,பாராளுமன்ற முன்னாள் உறுப்பினர் இசுந்திரசேகரன்,சாவகச்சேரிப் பொலிஸ் நிலைய பதில் பொலிஸ் பொறுப்பதிகாரி ரணசிங்க உள்ளிட்டோர் கலந்து சிறப்பித்திருந்தனர். நிகழ்வில் இலக்கியவாதி ரத்ன ஸ்ரீ விஜேசிங்கவினால் இயற்றப்பட்ட தமிழ்-சிங்கள உறவுகளை மையமாகக் கொண்ட பாடல்கள் இசைக்கப்பட்டு இன நல்லுறவின்கான விழிப்புணர்வு ஏற்படுத்தப்பட்டமை குறிப்பிடத்தக்கது.

## தேசிய மட்ட சாதனையாளரை நேரில் சென்று வாழ்த்திய கஜேந்திரகுமார் எம்.பி



த.கபேசர்

இலங்கை தேசிய மட்ட வலு தூக்கல் போட்டியில் 766கிலோ எடையினைத் தூக்கி புதிய சாதனையை நிலைநாட்டி தங்கப்பதக்கம் வென்ற சாவகச்சேரியைச் சேர்ந்த சாதனையாளர் ச.புலாந்தனை பாராளுமன்ற உறுப்பினர்

கஜேந்திரகுமார் பொன்னம்பலம் 29.8.08 திங்கட்கிழமை நேரில் சென்று வாழ்த்தியிருந்தார். சாவகச்சேரி கச்சாய் வீதியில் அமைந்துள்ள சாதனையாளரின் வீட்டில் இடம்பெற்ற குறித்த பாராட்டு நிகழ்வில் பாராளுமன்ற உறுப்பினருடன் சாவகச்சேரி நகரசபையின் தமிழ்த் தேசிய மக்கள் முன்னணி உறுப்பினர்களான யோ.ஜெயக்குமார்,ம. நடனதேவன் மற்றும் சு.நிதிகேசன் ஆகியோர் கலந்து கொண்டிருந்தனர். இதன்போது சாதனையாளரின் அடுத்த கட்ட நகர்வுகள் மற்றும் அதற்கான வசதி வாய்ப்புக்களை ஏற்படுத்தல் தொடர்பாக கலந்துரையாடப்பட்டிருந்தமை குறிப்பிடத்தக்கது.

## வாழைச்சேனை அந்நூர் மாணவன் அம்ஸர் மருத்துவ பீடத்திற்கு தெரிவாகி வரலாற்றுச்சாதனை

(எஸ்.எஸ்.அமிர்தகழியான்)

வெளியான க.பொ.த உயர்தரப் பரீட்சை பெறுபேற்றின்படி வாழைச்சேனை அந்நூர் தேசிய பாடசாலை மாணவன் ஏ.முகம்மத் அப்லர் மருத்துவபீடத்திற்குத் தெரிவாகியுள்ளதாக பாடசாலை அதிபர் ஏ.எம்.எம்.தாஹிர் தெரிவித்தார். இவர், 3 ஏ பெறுபேறுகளுடன் மாவட்டத்தில் 48ம் இடத்தைப்பெற்று மருத்துவபீடத்திற்குத் தெரிவாகியுள்ளார். வாழைச்சேனை அந்நூர் தேசிய பாடசாலை வரலாற்றில் முதன்முறையாக மாணவன் அப்லர் மருத்துவபீடத்திற்கு தெரிவாகி வரலாற்றுச் சாதனை படைத்துள்ளதாக அதிபர் மேலும் தெரிவித்தார்.

சேர்ந்த எம்.அலாப்தீன் - எம்.யூ.அவ்வா உம்மா தம்பதிகளின் பு த ல் வ ர ா வ ா ர் . மருத்துவபீடத்திற்குத் தெரிவாகி வரலாற்றுச் சாதனை படைத்துள்ள மாணவன் அப்லருக்கு பாடசாலை அதிபர் ஏ.எம் .எம் .தாஹிர் , கல்வியதிகாரிகள், ஆசிரியர்கள், பாடசாலை அபிவிருத்திக் குழுவினர், முக்கியஸ்தர்கள் எனப்பலரும் வாழ்த்துக்களைத் தெரிவித்துள்ளனர்.



இவர், வாழைச்சேனை - 4ம் வட்டாரத்தைச்

## கற்பித்தல் விஞ்ஞானம் போன்ற கலையாகும்

உபவேந்தர் பேராசிரியர் றமீஸ் அபுபக்கர்

(நூருல் /ஹதா உமர்)

ஆசிரியர்கள்படைப்பாற்றலுள்ளவராகக் கருதப்படுகிறார்கள். கற்பித்தல் ஒரு விஞ்ஞானம் போன்ற கலையாகுமென தென்கிழக்கு பல்கலைக்கழக உபவேந்தர் பேராசிரியர் றமீஸ் அபுபக்கர் தெரிவித்தார். சம்மாந்துறை வலயக் கல்விப்பணிமனை, சம்மாந்துறை நலன்புரி, அபிவிருத்திக்குமான பேரவை ஆகியவற்றின் ஏற்பாட்டில் "இஸ்லாமிய பார்வையில் புனித ஆசிரியர் சேவையும் இடர்கால கற்றல், கற்பித்தல் செயற்பாடுகளும்" ஆலோசனைக்கருத்தரங்கு சம்மாந்துறை முஸ்லிம் மத்திய மகா வித்தியாலய மண்டபத்தில் நடைபெற்றது.

கொள் எ ப் ப ட லே வ ண் டு ம் . ஆ சிரி ய ர் க ள் ப ட ட ப் ப ா ற் ற ளு ள்ள வ ர ா க் க ரு த ப் ப டுகிறார்கள், கற்பித்தல் ஒரு விஞ்ஞானம் போன்ற ஒரு கலையாகும் . மி க ச் சிற ந்த கற்பித்தல் முறையை தேர்ந்தெடுத்துக் கொள்வது ஆசிரியரின் கடமையாகும். எனவே, பொருத்தமான சூழலில் பொருத்தமான பாட அலகுக்கேற்ப பொருத்தமான கற்பித்தலை மேற்கொண்டால் வகுப்பறைக் கற்பித்தல் சிறந்து விளங்கும்.



சம்மாந்துறை வலயக் கல்விப்பணிப்பாளர் ஏ.அமீர் தலைமையில் நடைபெற்ற இந்நிகழ்வில் தென்கிழக்கு பல்கலைக்கழக உபவேந்தர் பேராசிரியர் றமீஸ் அபுபக்கர் பிரதம அதிதியாகக் கலந்து கொண்டார். இக்கருத்தரங்கிற்கு 180க்கும் மேற்பட்ட ஆசிரியர்கள் கலந்து கொண்டனர். இதில் உரையாற்றும் போதே அவர் மேற்கண்டவாறு தெரிவித்தார். மேலும் உபவேந்தர் உரையாற்றுகையில், வகுப்பறைக் கற்பித்தல் முறைகளும், அதன் நுட்பங்களும் சாதாரணமாக வகுப்பறைக் கற்பித்தலில் ஈடுபடும் போது ஒரு பாட அலகைக் கற்பிப்பதற்கு மிகச்சிறந்த கற்பித்தல் முறை எதுவென யாரும் சிபாரிசு செய்ய முடியாது. பாடத்தைக் கற்பித்தலின் நோக்கம், மாணவரின் இயல்பு, பாட அலகின் தன்மை, பெளதீகச் சூழலின் தன்மை, பெற்றுக்கொள்ளக்கூடிய கட்டில், செவிப்புல சாதனங்கள், ஆசிரியரின் சபாவம் ஆகிய அனைத்து சாதனங்களும் கவனத்திற்

விரிவுரை முறை கற்பித்தல், குழுமுறைக் கற்பித்தல், வினா-விடை கற்பித்தல், கூட்டு முறைக்கற்பித்தல், ஒப்படை முறைக் கற்பித்தல், கண்டறிமுறைக் கற்பித்தல், படிமுறைக் கற்பித்தல், சிந்தனை சிலரால் கற்பித்தல் முறை, விளையாட்டு முறைக் கற்பித்தல், பாத்திரமேற்று நடத்த, நுண்முறைக் கற்பித்தல், போல்செய்தல் கற்பித்தல் முறை, வெளிக்களச் செயற்பாட்டு கற்பித்தல் முறை, முன் வைத்தல் முறை, வணிக முறைக்கற்பித்தல், பிரச்சினையைத் தீர்த்தல் முறை, செயற்றிட்ட கற்பித்தல் முறை எனப்பல்வேறு தலைப்புகளில் துறைசார்ந்த வளவாளராக உபவேந்தர் பேராசிரியர் றமீஸ் அபுபக்கர் விரிவுரையின் போது இவ்வியங்கள் குறித்து விளக்கமளித்தார்.

## இணையவழி பரீட்சையில் வெற்றியாளராக தெரிவு செய்யப்பட்டவருக்கு காசோலை



**ஹஸ்பர்**  
வழங்கப்படும் உதவியினை சிறப்பாக கையாண்டு தொழில் முயற்சிகளினை விருத்தி செய்து கொள்வது தொழில் முயற்சியாளர்களிடமிருந்து எதிர்பார்க்கப்படுவதாக திருகோணமலை மாவட்ட அரசாங்க அதிபர் பி.எச்.என்.ஐயவிக்ரம தெரிவித்தார். சன்லைட் மனுதம் வியமன தொழில் முயற்சிக்கான ஊக்குவிப்பு வேலைத்திட்டத்தின் கீழ் ஆடைக்கைத்தொழில் தொடர்பான இணையவழி பரீட்சையில் வெற்றியாளராக தெரிவு செய்யப்பட்டவர்களுக்கான காசோலை வழங்கும் நிகழ்வு மாவட்ட செயலகத்தில் நேற்று (31) அரசாங்க அதிபர் தலைமையில் நடைபெற்றபோதே மேற்குறித்தவாறு அரசாங்க அதிபர் தெரிவித்தார். குறித்த பரீட்சையில் வெற்றி பெற்ற திருகோணமலை பட்டினமும் சூழலும் பிரதேச செயலகத்திற்கு உட்பட்ட 03 தொழில் முயற்சியாளர்களுக்கும் தலா 20000.00 ரூபா

பெறுமதியான காசோலை இதன்போது வழங்கி வைக்கப்பட்டன.இத்திட்டத்தில் திருகோணமலை மாவட்டத்தில் மேலும் 06 தொழில் முயற்சியாளர்களுக்கு இவ்வகைக்கொடுப்பனவு பிரதேச செயலகங்கள் ஊடாக வழங்கப்படவுள்ளன.

அவர் தொடர்ந்து உரையாற்றுகையில்,தங்களது தொழில் முயற்சி அபிவிருத்தி வழங்கப்படும் இவ்வகையினையொண்டு தொழில் முயற்சியை மேலும் விருத்திசெய்தல் இன்றியமையாதது. வெறுமனே நுகர்வுப்பொருட்களை கொள்வனவு செய்ய இவ்வகையினை பயன்படுத்தினால் எதிர்பார்க்கப்பட்ட நோக்கம் நிறைவேறாது. தொடராக தொழில் முயற்சியினை சிறப்பாக மேற்கொள்ளும்போது தேவையான ஒத்துழைப்பினை நிறுவனங்களை தொடர்புபடுத்தி மேற்கொள்ளக்கூடியதாக அமையும் என்றும் இதன்போது அவர் தெரிவித்தார். வெளிநாடு சென்று மீள நாட்டுக்கு வருகை தந்து தொழில் முயற்சிகளினை மேற்கொள்ள எதிர்பார்த்திருப்பவர்களுக்கான இரண்டு நாள் பயிற்சி செயலமர்வும் இதனையொட்டாக இதன்போது ஆரம்பித்து வைக்கப்பட்டது. இந்நிகழ்வில் மாவட்ட சிறு தொழில் முயற்சி அபிவிருத்தி பிரிவின் உதவிப்பணிப்பாளர் என். பிரளாநவன், உத்தியோகத்தர்கள் மற்றும் தொழில் முயற்சியாளர்களும் கலந்து கொண்டனர்.

## அஸ்ஸா பெளன்டேசன் அமைப்பின் ஏற்பாட்டில் உலர் உணவுப் பொருட்கள் வழங்கி வைப்பு



**ஏ.எச்.எம்.ஹாரீஸ்**  
ஜேர்மன் முஸ்லிம் ஹெல்ப்ஸ் அமைப்பின் மற்றுமொரு நிவாரணப் பணிகள் நாவிதன்வெளி மத்திய முகாம் பிரதேசத்தில் நேற்று (31) இடம்பெற்றது. ஹசன் மௌலவி நற்பணி மற்றத்தின் அஸ்ஸா பெளன்டேசன் அமைப்பின் ஏற்பாட்டில் அதன் பணிப்பாளர் சாதிக் ஹஸன் அவர்களினால் நளீர் பெளன்டேசன் அமைப்பினரின் வேண்டுகோளுக்கு

இணங்க மத்திய முகாம் பிரதேசத்தில் வாழும் சுமார் 200 குடும்பங்களுக்கு உலர்உணவுப் பொதிகள் சளம்பைக்கேணி அஸ்ஸிராக் தேசிய பாடசாலை மைதானத்தில் வைத்து வழங்கி வைக்கப்பட்டது. இதன் முதற்கட்டமாக முதலாம் வட்டாரம், இரண்டாம் வட்டாரம், மூன்றாம் வட்டாரம், மத்திய முகாம் ஆகிய பிரதேசங்களில் வசிக்கும் வறிய குடும்பங்களுக்கு நளீர் பெளன்டேசன் அமைப்பினருடன் இணைந்து வழங்கி வைக்கப்பட்டது. இந்நிகழ்வில் அஸ்ஸா பெளன்டேசன் பணிப்பாளர் சாதிக் ஹஸன், அதன் உறுப்பினர்கள், நளீர் பெளன்டேசன் அமைப்பின் தலைவர் எம்.ஏ.ஏ.ஹீம், அடிப்படை மனித உரிமைகள் அமைப்பின் கிழக்கு மாகாண பணிப்பாளர் ஏ.நளீர், மற்றும் அதன் உறுப்பினர்கள் பொதுமக்கள் என பலரும் கலந்து கொண்டனர்.

## அம்பாறை மாவட்ட ஊடகவியலாளர் போரத்தின் செப்டம்பர் மாதக் கூட்டம் அக்கரைப்பற்றில்



**(அஸ்ஹர் இப்ராஹிம்)**  
அம்பாறை மாவட்ட ஊடகவியலாளர் போரத்தின் செப்டம்பர் மாதக் கூட்டம் எதிர்வரும் 04ம் திகதி ஞாயிற்றுக்கிழமை அக்கரைப்பற்று

ஓரியன்ட் பீச் ஹோட்டலில் காலை 10.00 மணிக்கு தலைவர் கலாபூசணம் எம்.ஏ. பகுர்தீன் தலைமையில் நடைபெறவுள்ளது. இக்கூட்டத்தின் போது அண்மையில் காலஞ்சென்ற இறக்காமத்தைச் சேர்ந்த போரத்தின் முக்கியஸ்தரும் ,சிரேஸ்ட ஊடகவியலாளரும், பிரதி அதிபருமான மர்/ஹம் எஸ்.எல்.எம்.பிக்கீர் நினைவுட்டலும் , எதிர்காலத்தில் மேற்கொள்ள வேண்டிய திட்டங்கள் பற்றியும் ஆராயப்பட்டுவருவதாக போரத்தின் பொதுச் செயலாளர் எம்.எஸ்.எம்.ஹனீபா தெரிவித்தார்.

## அமைதி ஆர்ப்பாட்டத்தை வன்முறையாக்க நினைக்கும் அரசு ரஸ்பீக் பாயிஸ்

நாட்டில் இடம்பெறும் அமைதி ஆர்ப்பாட்டங்களை முடக்கும் நோக்கில் சர்வாதிகாரமாக நடந்து அமைதி ஆர்ப்பாட்டங்களை வன்முறையாக்க நினைக்கும் ரணில் ராஜபக்ஷ உடன் அதனை நிறுத்த வேண்டும் என தேசிய மக்கள் சக்தி கேட்டுக் கொண்டுள்ளது. தேசிய மக்கள் சக்தியின் திருகோணமலை கிளையில் நேற்று(31) இடம்பெற்ற ஊடகவியலாளர் சந்திப்பிலேயே தேசிய மக்கள் சக்தியின் திருகோணமலை மாவட்ட அமைப்பாளர் அருண் வேறுமச்சந்திரன் இவ்வாறு கருத்து தெரிவித்தார். தொடர்ந்தும் அவர் ஊடகங்களுக்கு கருத்து தெரிவிக்கையில், நாட்டில் உரிமைகளுக்காக போராடும் போராட்டக்காரர்களுக்கு எதிரான வன்முறைகள் நாளுக்கு நாள் அதிகரித்து வருவதாகவும் நாட்டில் ஏற்பட்டுள்ள பொருளாதார நெருக்கடிகளுக்கு முகம் கொடுக்க முடியாமல் இளைஞர்கள் பொதுமக்கள் என அனைவரும் ஒன்றிணைந்து தமது உரிமைகளை பெற்றுக் கொள்ளும் நோக்கில் வீதிக்கு இறங்கி போராட்டங்களில் ஈடுபட்டுக் கொண்டிருக்கும் தருவாயில் இவ்வாறான பொருளாதார நெருக்கடிகளுக்கு தீர்வினை பெற்று தருவதற்கு பதிலாக கடந்த அரசாங்கமும் இவ்வாறு வன்முறைகளை கட்டவிழ்த்து விட்டிருந்தது

அதேபோன்று தற்போது ஆட்சிக்கு வந்த ரணில் ராஜபக்ஷ அரசாங்கமும் இவ்வாறு ஆர்ப்பாட்டக்காரர்கள் மீது வன்முறைகளை கட்டவிழ்த்து கொண்டிருப்பதை ஐக்கிய மக்கள் சக்தி வன்மையாக கண்டிப்பதாக ஐக்கிய மக்கள் சக்தியின் திருகோணமலை மாவட்ட அமைப்பாளர் அருண் வேறுமச்சந்திரர் தெரிவித்தார். மேலும் அவசர கால சட்டத்தினை அமுல்படுத்தி அவசரகால சட்டத்தின் கீழ் பல போராட்டக்காரர்கள் கைது செய்யப்பட்டு கொண்டிருக்கின்றார்கள் இவ்வாறு பயங்கரவாத சட்டத்தின் கீழ் கைது செய்யப்பட்டவர்களை விடுதலை செய்யுமாறு கோரி நேற்றைய தினம் இடம் பெற்ற அமைதி பேரணியிலும் ரணில் அரசாங்கம் தமது வன்முறையினை கட்டவிழ்த்திருந்தது. கடந்த அரசாங்கத்தில் கோட்டாபாய ராஜபக்சவிற்கு எதிராக இவ்வாறே பொதுமக்களினால் ஆர்ப்பாட்டங்கள் முன்னெடுக்கப்பட்டிருந்தது ஆனால் தற்போதைய நிலைமையில் ரணில் விக்ரமசிங்க அவர்கள் தற்போது இடம்பெற்று வரும் ஆர்ப்பாட்டங்களை ஆரம்பத்திலேயே பயங்கரவாத தடைச் சட்டத்தை பயன்படுத்தி ஒடுக்க நினைப்பாரே ஆனால் அதற்கான தகுந்த பதிலினை பொதுமக்கள் வழங்குவார்கள் என்பதனை கவனத்தில் கொள்ள வேண்டும் என இதன் போது சுட்டிக்காட்டினார்.

## சாதனை மாணவர்களை வலயக் கல்விப் பணிப்பாளர் நேரில் சென்று பாராட்டு



**(எச்.எம்.எம்.பர்ஸான்)**  
வெளியான க.பொ.த உயர்தரப் பரீட்சையில் சிறந்த முறையில் பெறுபெறுகளைப் பெற்று பல்கலைக்கழகங்களுக்கு தெரிவு செய்யப்பட்டுள்ள சாதனை மாணவர்களை மட்டக்களப்பு மத்தி கல்வி வலய பணிப்பாளர் டாக்டர் எஸ்.எம்.எம்.எஸ். உமர் மௌலானா நேரில் சென்று பாராட்டுக்களை

தெரிவித்து வருகிறார். அந்தவகையில், நேற்று (31) வாழைச்சேனை அந்நூர் தேசிய பாடசாலையில் வரலாற்று சாதனை படைத்து மருத்து பீடத்திற்கு தெரிவான ஏ.அப்ஸர் எனும் மாணவனையும் பல்கலைக்கழகங்களுக்கு தெரிவு செய்யப்பட்ட மாணவர்களையும் வலயக் கல்விப் பணிப்பாளர் நேரில் சென்று தனது வாழ்த்துக்களையும், பாராட்டுக்களையும் தெரிவித்தார். பாடசாலை அதிபர் ஏ.எம்.எம்.தாஹிர் தலைமையில் இடம்பெற்ற இந்நிகழ்வில் மாணவர்களுக்கு நினைவுச் சின்னங்கள் வழங்கி வைக்கப்பட்டன. இதில், கோறளைப்பற்று மேற்கு ஓட்டமாவடி கோட்டக் கல்விப் பணிப்பாளர் வீ.ரீ.அஹ்மீர் மற்றும் பாடசாலை ஆசிரியர்கள் ஆகியோர் கலந்து கொண்டனர்.

## வாகரையில் இறால் பண்ணைக்கு எதிர்ப்பு



**க.ருத்திரன்**  
வாகரைப் பிரதேசத்தின் களப்பு பகுதிகளில் அமைக்கத் திட்டமிடப்படும் இறால் பண்ணைக்கு எதிர்ப்பு தெரிவித்து அண்மையில் பிரதேச மக்கள் வாகரை திருமலை வீதியில் பிரதேச செயலகத்திற்கு முன்பாக ஒன்று கூடி கவனயீர்ப்பு போராட்டத்தில் ஈடுபட்டனர். கடந்த மாாச் மாதம் 21 ஆம் திகதி இது போன்றதொரு ஆர்ப்பாட்டத்தினை பிரதேச மக்கள் மேற்கொண்டிருந்தனர்.அதனையடுத்து பிரதேசத்தில் இறால் வளர்ப்பு திட்டத்திற்கு என ஒதுக்கப்பட்ட பகுதி நில அளவை செய்யப்படுவது தற்காலிகமாக நிறுத்தப்பட்டிருந்தது. தற்போது மீண்டும் நில அளவை வேலைத்திட்டம் ஆரம்பிக்கப்பட்டுள்ளதால் மக்கள் குழப்ப நிலை அடைந்துள்ளனர். இதனைத் தொடர்ந்தே வேலைத் திட்டத்தை தடுத்து நிறுத்தமாறு தெரிவித்து மீண்டும் இவ் கவனயீர்ப்பு போராட்டம் இன்று முன்னெடுக்கப்பட்டது. வாகரை பிரதேச மக்கள் மற்றும் சிவில் அமைப்புக்களினால் ஏற்பாடு செய்யப்பட்ட இவ் கவனயீர்ப்பு போராட்டத்தில் தட்டுமுனை, புளியாங்கண்டலடி, அம்பந்தனாவெளி, பால்சேனை, கதிரவெளி, கட்டுமுறிவு போன்ற இடங்களில் உள்ள மக்கள் கலந்து கொண்டு குறித்த திட்டத்திற்கு எதிர்ப்பு தெரிவித்தனர். அடிக்காதே அடிக்காதே ஏழையின் வயிற்றில் அடிக்காதே, எங்கள் மக்களின் விவசாய நிலத்தை பறிக்காதே,கால் நடைக்கான மேச்சல் தரையினை அழிக்காதே, அழிக்காதே எமது வளத்தின்

அழிக்காதே, என்பன போன்ற வாசகங்களை எழுதிய பதாதைகளை கையில் ஏந்தியவாறு கோஷங்களை எழுப்பி தமது எதிர்ப்பினை தெரிவித்தனர். தங்களது கோரிக்கை பற்றிய விடயங்களை அரசின் மற்றும் மக்கள் பிரதிநிதிகளின் கவனத்திற்கு கொண்டு வரும் வகையில் ஊடகங்களுக்கு கருத்து தெரிவித்தனர். குறித்த விடயம் தொடர்பாக சம்பவ இடத்திற்கு வருகை தந்த மட்டக்களப்பு மாவட்ட ஐக்கிய தேசிய கட்சி அமைப்பாளர் கே.லிங்கராசா மற்றும் வாகரை பிரதேச செயலக உதவிப் பிரதேச செயலாளர் பிரணவன் ஆகியோரிடம் கோரிக்கை அடங்கிய மகஜரை கையளித்தனர். இதன்போது ஐக்கிய தேசிய கட்சி அமைப்பாளர் குறித்த விடயம் தொடர்பாக ஜனாதிபதியின் கவனத்திற்கு கொண்டு வந்து தீர்வொன்றினை பெற்றுத் தருவதாக தெரிவித்தார். உதவிப் பிரதேச செயலாளர் குறித்த விடயம் தொடர்பாக மேலதிக நடவடிக்கைக்காக பிரதேச செயலாளரின் கவனத்திற்கு தெரிவிப்பதாக பதில் வழங்கினார். வழங்கப்பட்ட பதில்கள் ஆரோக்கியமானதாக இல்லை என்ற காரணத்தினால் அவ்விடத்தில் குழப்ப நிலை ஏற்பட்டது. நீண்டகால பிரச்சினையான இவ்விடயத்திற்கு தீர்வு பெற்று தருவதில் மாவட்டத்தின் மக்களின் பிரதிநிதிகள் பாராமுகமாவுள்ளதாகவும் எந்தவொரு அரசியல் கட்சியையும் நம்பக் கூடாது என்றும் வாகரை மக்களை அனாதைகளாக்கியுள்ளதாகவும் அவர்களுக்கு சரியான பாடத்தினை கற்பிக்கவேண்டும் என்பதே எமது முதல் நோக்கமாக இருக்கவேண்டும் என்றும் அனைவரும் ஒன்றுபட்டு தமது உரிமையினை வென்றெடுக்க ஒன்றுபடவேண்டும்,இது போன்ற நடவடிக்கைகள் இனிமேலும் இடம்பெறாது இருக்க அரசு திணைக்களங்கள் செயற்படவேண்டும் என்று தெரிவித்து இவ்விடயத்தினை நீதிமன்ற நடவடிக்கைக்காக செயற்படும் போவதாக தெரிவித்து எல்லோரும் கலைந்து சென்றனர்.கலவரம் இடம்பெறாது தடுக்க பொலிசார் பாதுகாப்பு கடமையில் ஈடுபட்டிருந்தனர்.

## வியத்தில் உயிரிழந்த பல்கலைக்கழக மாணவியின் சடலம் உறவினர்களிடம் கையளிப்பு

**பாறுக் ஷிஹான்**  
வியத்தில் உயிரிழந்த பல்கலைக்கழக மாணவியின் சடலம் பிரதேச பரிசோதனையின் பின்னர் உறவினர்களிடம் கையளிக்கப்பட்டுள்ளது. அம்பாறை மாவட்டம் நிந்தவூர் பொலிஸ் பிரிவிற்குட்பட்ட கல்முனை அக்கரைப்பற்று பிரதான வீதியில் நேற்று(31) காலை இடம்பெற்ற வியத்தில் குறித்த பல்கலைக்கழக மாணவி உயிரிழந்திருந்தார். பல்கலைக்கழக மாணவி தனது கணவருடன் மோட்டார் சைக்கிளில் பயணித்துக் கொண்டிருந்தபோது வாகனமொன்றுடன் மோதுண்டு ஸ்தலத்தில் மரணமடைந்திருந்ததுடன் சம்பவ இடத்தில் காயமடைந்த பல்கலைக்கழக மாணவியின் கணவர் தற்போது நிந்தவூர் ஆதார வைத்தியசாலையில் அனுமதிக்கப்பட்டு சிகிச்சை பெற்று வருகின்றார். இவ்வியத்தில் உயிரிழந்த நிலையில் நிந்தவூர் ஆதார வைத்தியசாலையில் அனுமதிக்கப்பட்டவர் தென்கிழக்கு பல்கலைக்கழகத்தில் 2 ஆம் வருட மாணவியான

காத்தான்குடி 5ஆம் பகுதியை சேர்ந்த 22 வயதுடைய அக்பர் அலி பாத்திமா அன்பா என்பவராவார்.மேலும் சம்மாந்துறை நீதிமன்ற நீதிவானின் கட்டளையின் பிரகாரம் பிரதேச மரண விசாரணை அதிகாரி அப்துல் ஹமீட் அல் - ஜவாஹிர் சம்பவ இடத்திற்கு சென்று மரண விசாரணை மேற்கொண்டார். பின்னர் சடலமாக நிந்தவூர் ஆதார வைத்தியசாலையில் வைக்கப்பட்டிருந்த பல்கலைக்கழக மாணவியின் சடலத்தை சம்மாந்துறை ஆதார வைத்தியசாலைக்கு அனுப்பி பிரதேச பரிசோதனையை மேற்கொள்ளுமாறு சட்ட வைத்திய அதிகாரிக்கு பிரதேச மரண விசாரணை அதிகாரி அப்துல் ஹமீட் அல் - ஜவாஹிர் கட்டளையிட்டார். மேலும் குறித்த வியத்தில் பல்கலைக்கழக மாணவியின் தலைப்பகுதியில் ஏற்பட்ட பாரிய காயம் காரணமாக அதிகளவு இரத்தப்போக்கு ஏற்பட்டிருந்த நிலையில் இம்மரணம் சம்பவித்துள்ளது என பிரதேச பரிசோதனையில் குறிப்பிடப்பட்டு பின்னர் உறவினர்களிடம் கையளிக்கப்பட்டுள்ளது.

## மன்னார் மாவட்ட ஊடகப்பிரிற் புவிய பொறுப்பதிகாரி நியமனம்

**(வாஸ் கூஞ்சு)**  
மன்னார் மாவட்ட ஊடகப்பிரிவின் பொறுப்பதிகாரியாக மன்னார் மாவட்ட செயலக தகவல் உத்தியோகத்தர் ஜனாப்.ஆர்.எம். மனாஸ் பதவி உயர்வு பெற்றுள்ளதுடன் மாவட்ட ஊடகப்பிரிவின் மேம்பாட்டுக்கு ஏதேனும் ஆலோசனைகள் இருப்பின் அரசு அதிருடன் கலந்தாலோசித்து அறிக்கையிடவும் என அறிவிக்கப்பட்டுள்ளது. அரசாங்க

நியமிக்கப்பட்டுள்ளார். தகவல் திணைக்களத்தின் மன்னார் மாவட்ட ஊடகப்பிரிவில் மாவட்ட செயலக தகவல் உத்தியோகத்தராக கடமையாற்றும் ஜனாப்.ஆர்.எம். மனாஸ் 01.09.2022 முதல் மறு அறிவித்தல் வரை மன்னார் மாவட்ட ஊடகப்பிரிவின் பொறுப்பதிகாரியாக அரசாங்க தகவல் பணிப்பாளர் நாயகம் மொஹான் சமர்நாயக்க அவர்களால் நியமிக்கப்பட்டுள்ளார்.

கரல் புதையும் மண்ணில்

சிற்கள் புதைந்து செல்லும்

தேரோட்டம்

2022.09.11

கொக்கட்டிச்சோலை  
ஸ்ரீ தான்தோன்றிஸ்வரர்  
ஆலயம்

கரண வரீர்!



“கல்விக்கு கைகொடுப்போம்”  
எல்லாவற்றையும் இழந்து நிற்கும் எமது சமூகத்தை  
கல்வியால் மட்டுமே கட்டியெழுப்ப முடியும்

அறிவாலயம்

அறக்கட்டளை நம்பிக்கை நிதியம்  
இலங்கை.

ஸ்தாபகர் அலையப்போடி நல்லரத்தினம்

ARIVALAYAM FOUNDATION TRUST

தலைமைக்காரியாலயம்: பண்டாரியாவெளி, கொக்கட்டிச்சோலை  
arivalayam@hotmail.fr +94 77 068 4555 | Sriram : +94 77 652 0206

அனைத்து விடயங்களும் மக்களுக்காகவே!

## சாதனை மாணவிகளை தேடிச் சென்று பாராட்டிய வலயக்கல்விப் பணிப்பாளர் அமீர்



(காரைவேலு நிருபர் சகா)

சம்மாந்துறை வலயத்துக்கு உட்பட்ட நாவலிவெளி அன்னமலை மகாவித்தியாலயத்தில் இம்முறை வெளியான கப்பாத உயர்தர பரீட்சை முடிவின்படி, மூன்று பாடங்களிலும் மூன்று "ஏ"

சித்திகளை பெற்ற மாணவிகளை பாடசாலைக்கு சென்று வாழ்த்தி பாராட்டினார் சம்மாந்துறை வலய கல்வி பணிப்பாளர் எஸ் எம் எம் அமீர் அவர்கள்.

இன்று(1) வியாழக்கிழமை இந்த நிகழ்வு பாடசாலையில் திடீரென்று நடைபெற்றது. பாடசாலை பிரதி அதிபர் திருமதி நிலந்தினி ரவிச்சந்திரன் தலைமையில் இந்த பாராட்டு நிகழ்வு இடம் பெற்றது . சம்மாந்துறை வலய கல்வி பணிப்பாளர் எஸ் எம். எம். அமீர் அவர்களோடு பாடசாலை மேம்பாட்டு திட்ட பணிப்பாளர் உதவிகல்விப்பணிப்பாளர் வி.பி. சகாதேவராஜா, நிர்வாக உத்தியோகத்தர் எம் ஏ எம் .முஷாரப் கலந்து கொண்டார்கள். மூன்று "ஏ" சித்திகளை பெற்று சாதனை படைத்த அமிர்தலிங்கம் குவார்த்தனா, சிவபரன் திவ்யபாரதி ஆகியோர் அங்கே பாராட்டி வாழ்த்தி கௌரவிக்கப்பட்டனர். நிகழ்வில் உயர்தர ஆசிரியர்களும், மாணவர்களும் கலந்து கொண்டார்கள்.

## ஆரோக்கியமான அறிவு ,பாலியல் ரீதியான சட்ட முறைமை தொடர்பில் செயலமர்வு



ஹஸ்பர்

கிண்ணியா பிரதேச செயலகத்துக்குட்பட்ட கிண்ணியா மத்திய கல்லூரியில் தரம் பத்தில் கல்வி பயிலும் மாணவர்களுக்கான ஆரோக்கியமான அறிவு மற்றும் பாலியல் ரீதியான சட்ட திட்டங்களை எவ்வாறு முறையாக தெரிந்திருப்பது பற்றிய செயலமர்வொன்று இன்று (01) பாடசாலை அப்துல்

மஜீத் மண்டபத்தில் இடம் பெற்றது. குறித்த நிகழ்வினை கிண்ணியா பிரதேச செயலக உளவளத் துணை பிரிவு, போதை தடுப்பு பிரிவு என்பன ஏற்பாடு செய்திருந்தன. இதில் வளவாளராக கிண்ணியா தளவத்தியசாலையின் உளநலப் பிரிவின் வைத்தியர் ஏ.கே.எம்.நஸ்மி கலந்து கொண்டார். பாடசாலை பருவத்தில் மாணவர்கள் பல்வேறு சவால்களுக்கு முகங்கொடுத்து வருகின்றனர் இதில் பாலியல் ரீதியான முறையற்ற தகாத உறவு, காதல், பயம் போன்ற உள் சுகாதாரத்தை பாதிக்கக் கூடிய வகையில் உள்ளது இதில் இருந்து விழிப்புணர்வு பெறுவதற்கான ஒரு ஆரம்ப கட்ட விழிப்புணர்வாக அமைந்தது. 16 வயதுக்கு உட்பட்டவர்கள் தகாத பாலிதல் ரீதியான உறவில் ஈடுபட்டால் பத்து வருட சிறைத் தண்டனை என்பதனை சட்டம் சொல்கிறது போன்ற பல விடயங்களை டொக்டர் நஸ்மி இதன் போது தெளிவிட்டார்.

## திருகோணமலை மாவட்ட ரீதியில் எட்டாம் இடம்பெற்ற மாணவன்



வைபல் இஸ்மாயில்

இம்முறை வெளியாகியுள்ள 2021 ஆம் ஆண்டுக்கான உயர்தரப் பரீட்சை பெறுபேறுகளின் அடிப்படையில், திருகோணமலை கோணேஸ்வரா இந்துக்கல்லூரி மாணவன் மதனராசா சிந்துஜன் திருகோணமலை மாவட்ட ரீதியில் எட்டாம் இடத்தினைப்பெற்றுள்ளார்.

வர்த்தகத்துறையில் கல்வி பயின்ற மாணவன் மதனராசா சிந்துஜன் மூன்று பாடங்களிலும் "ஏ" சித் திகளைப் பெற்று திருகோணமலை மாவட்ட ரீதியில் எட்டாம் இடத்தினைப் பெற்று பாடசாலைக்கும், கற்பித்த ஆசிரியர்களுக்கும் பெருமை சேர்த்துக் கொடுத்துள்ளார் . கல்வியை கற்க முன்னர் அதை சரியான முறையில் தேர்வுசெய்து, திட்டமிட்டு கற்கவேண்டும். கற்றல் செயற்பாடுகளில் முன்னெடுப்பதால் எந்தவித பிரயோசனமும் இல்லை. எனது சிறிய வயதில் தந்தையை இழந்து, தாயின் அயராது உழைப்புக்கு மத்தியில் பல கஷ்டங்களை எதிர்கொண்டு இந்த நிலைமையை அடைந்ததுள்ளேன் என்று அம்மாணவன் தெரிவித்தார். வறுமை கல்விக்கு தடையிலலை என்பதை மதனராசா சிந்துஜன் போன்ற பல மாணவர்கள் இம்முறை வெளியான பெறுபேறுகள் மூலம் மிகத் தெளிவாக எடுத்துக்காட்டியுள்ளனர் என்பது குறிப்பிடத்தக்கது.

**அழைப்பு நூல் அறிமுக விழா உயிரோடு நானாக...**

**25 கோடி ரூபாய்**

**750/=**

**நிகழ்வு:** புதுக்குடியிருப்பு கிராம அபிவிருத்திச் சங்க மண்டபம், புதுக்குடியிருப்பு, தம்பலகமம்

**நாள்:** திருவள்ளூர் ஆண்டு 2023, மடங்கல் (ஆவணி) திங்கள் 19ஆம் நாள், (2022-09-04) ஞாயிற்றுக்கிழமை

**நேரம்:** காலை 10.00 மணி

**தலைமை:** திரு. நடேசபிள்ளை முருகானந்தம் அவர்கள் (தலைவர், புதுக்குடியிருப்பு கலை இலக்கிய மன்றம்)

**முதன்மை:** திருமதி. சரண்யா சுதர்சன் அவர்கள் (மகாணை) பணிப்பாளர், கலை பண்பட்டலுவலகம் தலைமைகல், கிழக்கு மாகாணம்

**மதிப்புக்குரிய பிரதி பெறுபவர்:** திரு. தே. ஜெயலிங்கம் (சேவலாறு, கிண்ணியா தகவலகம்)

**நூல் அறிமுக உரை:** திரு. சின்னத்தம்பி பிரகாஷ் அவர்கள் (ஆசிரியர், தலைவெளி, கைரலங்கல் கல்லூரி)

**நூல் மதிப்பீட்டுரை:** ஜனாப. அ.வா.முதலிதன் அவர்கள் (மதுரை, மதுரை ஆசிரியர்)

**நூல் தயவுரை:** திரு. க. ஜீவநாபன் அவர்கள் (ஆசிரியர், பாரதிமலை, பாரதி மகாவித்தியாலம்)

**குய்களை அன்புடன் அழைக்கின்றோம் புதுக்குடியிருப்பு கலை இலக்கிய மன்றம்**

## இ.கி.மிஷனில் விநாயகர் சதுர்த்தி



(காரைவேலு நிருபர் சகா)

இந்துக்களின் விநாயகர் சதுர்த்தியை முன்னிட்டு, ராமகிருஷ்ண மிஷன் மட்டக்களப்பு

கிளையில் விநாயகர் சதுர்த்தி சிறப்பு நிகழ்ச்சியாக கொண்டாடப்பட்டது. மட்டக்களப்பு இராமகிருஷ்ண மிஷன் பொது முகாமையாளர் ஸ்ரீமத் சுவாமி தக்ஷ யானந்த ஜீ மகராஜ் முன்னிலையில் நடைபெற்ற நிகழ்வில், உதவி முகாமையாளர் ஸ்ரீமத் சுவாமி நீலமாதவானந்தா ஜீ மகராஜ் சிறப்பு பூஜை நடத்தினார். இராமகிருஷ்ண மிஷனின் இலங்கைக்கான தலைவர் ஸ்ரீமத் சுவாமி அக்ஷராத்தானந்தா ஜீ மகராஜ் ஆசியுரை வழங்கினார். குருகுல மாணவர்கள் இந் நிகழ்வில் கலந்து கொண்டனர்.

## தேயிலை விலையில் சாதனை



தலவாக்கலை பி.கேதீஸ்

உயர் தர தேயிலைகளை உற்பத்தி செய்வதில் பெயர் பெற்ற ஹேலிஸ் பெருந்தோட்ட கம்பனியின் கீழ் இயங்கும் தலவாக்கலை கிறேட்வேஸ்டன் தோட்டத்தில் தயாரிக்கப்பட்ட தேயிலைத் தூள் அதிக விலைக்கு

விற்பனை செய்யப்பட்டுள்ளது. கடந்த ஆகஸ்ட் மாத இறுதியில் இடம்பெற்ற ஏலத்தில் ஹரளவ மே. 1 தர தேயிலை தூள் 2650 ரூபாய் விலையைப் பெற்று சாதனை படைத்தது.இந்த தேயிலை போப்ஸ் மற்றும் வேர்க்கரஸ் ஆகிய தனியார் ஏற்றுமதி நிறுவனங்களால் வாங்கப்பட்டது. கிறேட்வேஸ்டன் தோட்டத்தில் மிகவும் தரமான தேயிலை தூள் வகைகளான குடீஸ் ஒரு கிலோ 3000 ரூபாய்க்கும், டீர்டீஸ் ஒரு கிலோ 1800 ரூபாய்க்கும் விற்பனை செய்யப்பட்டது. தலவாக்கலை கிறேட்வேஸ்டன் தோட்டம் தலவாக்கலை பெருந்தோட்ட கம்பனியின் கீழ் நிர்வகிக்கப்படுகிறது. இதன் வளர்ச்சிக்கு காரணமாக முகாமையாளர் சரத் ரணவீர மற்றும் சிரேஸ்ட் உதவி முகாமையாளர் தினேஸ் மெதிவக்க ஆகியோர் விளங்குகின்றனர்.

## இடைக்கால பட்ஜெட்டில் அரசு ஊழியர்கள் ஓய்வூதியருக்கு பாரிய அநீதி

### தென்கிழக்கு கல்விப் பேரவை கவலை

(செமிட் ஆஷிப்)

ஐனாதிபதியினால் சமர்ப்பிக்கப்பட்டுள்ள இடைக்கால பட்ஜெட்டில் அரசு சேவை ஊழியர்கள் மற்றும் ஓய்வூதியர்களுக்கு பாரிய அநீதியிழைக்கப்பட்டிருப்பதாக தென்கிழக்கு கல்விப் பேரவை கவலை தெரிவித்துள்ளது. இது குறித்து அப்பேரவையின் தவிசாளர் ஏ.எஸ்.எம். முக்தார், வெளியிட்டுள்ள ஊடக அறிக்கையில் மேலும் தெரிவிக்கப்பட்டிருப்பதாவது பெரும் எதிர்பார்ப்புகளுக்கு மத்தியில், நிதி அமைச்சர் என்ற ரீதியில் ஐனாதிபதி ரணில் விக்கிரமசிங்கவினால் சமர்ப்பிக்கப்பட்டுள்ள இடைக்கால வரவு செலவுத் திட்டத்தில் அரசு சேவை ஊழியர்களின் சம்பளமோ ஓய்வூதியர்களுக்கான கொடுப்பனவோ சற்றும் அதிகரிக்கப்படாமல் கைவிடப்பட்டமை பெருந்த ஏமாற்றத்தை அளித்துள்ளது.

நாட்டில் ஏற்பட்டுள்ள பொருளாதார நெருக்கடி மற்றும் விலைவாசி உயர்வு காரணமாக அரசு சேவை ஊழியர்களும் ஓய்வூதியர்களும் வாழ்க்கைச் செலவை சமாளிக்க முடியாமல் தண்டிப்பு வருகின்றனர். இந்நிலையில் குறித்த இடைக்கால வரவு செலவுத் திட்டத்தில் சம்பள அதிகரிப்பு எதுவும் மேற்கொள்ளப்படவில்லை. இதன் மூலம் இவர்கள் அரசாங்கத்தினால் கணக்கில் எடுக்கப்படாமல்

முற்றாக புறக்கணிக்கப்பட்டிருக்கின்றனர். இந்த இக்கட்டான சூழ்நிலையில் இவர்கள் அரசாங்கத்தினால் கைவிடப்பட்டிருப்பதானது மிகவும் கவலைக்குரிய விடயமாகும்.

அதிபர் மற்றும் ஆசிரியர்களின் தொடர் போராட்டம் காரணமாக அவர்களது சம்பளத்தை அதிகரிப்பதற்கு கடந்த பட்ஜெட்டில் நிதியொதுக்கப்பட்டிருக்கிறது. அப்போது கூட அரசு ஊழியர்கள் மற்றும் ஓய்வூதியர்கள் கவனத்தில் கொள்ளப்படவில்லை. இதை விட தற்போது அத்தியாவசியப் பொருட்களின் விலைகள் மூன்று, நான்கு மடங்காக அதிகரித்துள்ள சூழ்நிலையில் இவர்களுக்கு ஒரு சதம் கூட சம்பள அதிகரிப்போ விசேட கொடுப்பனவோ வழங்க எந்த முன்மொழிவும் மேற்கொள்ளப்படவில்லை. அரசு சேவை ஊழியர்கள் மற்றும் ஓய்வூதியர்களின் வாழ்க்கைச் சுமைக்கு ஓரளவாவது ஆறுதலளிக்கும் வகையில் இந்த பட்ஜெட்டில் சிறுதொகை அதிகரிப்பைக்கூட வழங்க அரசாங்கம் முன்விராதிருப்பதையிட்டு எமது அதிருப்தியையும் கண்டனத்தையும் தெரிவித்துக் கொள்கிறோம். இந்நிலையில் இத்தவறை நிவர்த்தி செய்யும் பொருட்டு இவர்களுக்கு ஏதாவது நிவாரணம் அளிக்கும் வகையிலான திட்டமொன்றை விசேடமாக நடைமுறைப்படுத்த அரசாங்கம் முன்வர வேண்டும் - என்று அந்த அறிக்கையில் வலியுறுத்தப்பட்டுள்ளது.

## தீவிரப்படுத்தப்பட்ட நிந்தவூர் பிரதேச கடலரிப்பினை தடுப்பதற்கான பணிகள்

நூருள் /ஊதா உமர்

நிந்தவூர் பிரதேச சபையின் 53 ஆவது சபை அமர்வு நேற்று (31) நிந்தவூர் பிரதேச சபையின் சபா மண்டபத்தில் தவிசாளர் எம்.ஏ.எம். அஸ்ரப் தாஹிர் தலைமையில் இடம்பெற்றது. இதன் போது சபையில் கலந்து கொண்டிருந்த உறுப்பினர்கள் கடலரிப்பினை தடுப்பதற்காக எடுக்கப்பட்ட நடவடிக்கைகள் குறித்தும் ஒதுக்கீடு செய்யப்பட்ட நிதிகள் குறித்தும் கேள்விகளை எழுப்பியிருந்தனர். இதற்கு விளக்கமளித்த தவிசாளர், குறித்த கடலரிப்பை தடுப்பதற்காக கட்சி பேதங்களுக்கப்பால் அனைவரும் முயற்சித்து வருகின்றனர். அந்த வகையில் முதற்கட்ட நடவடிக்கையாக ஒலுவில் துறைமுக வளக்கத்திலுள்ள பாராங்கற்களை விடுவித்து அக்கற்களைக் கொண்டு தடுப்பு வேலை அமைப்பதற்கான வேளைத்திட்டம் நிந்தவூர் பிரதேச சபையின் ஒரு மில்லியன் நிதி ஒதுக்கீட்டில் ஆரம்பிக்கப்பட்டுள்ளது. அதேபோல பாராளுமன்ற உறுப்பினரால் ஏலவே அம்பாறை

மாவட்ட அரசாங்க அதிபரினால் அவசரமாக வழங்கப்பட்ட ஐந்து இலட்சம் ரூபாய் உள்ளடங்கலாக இரண்டு மில்லியன் ரூபாய் ஒதுக்கீடு செய்யப்பட்டுள்ளதாகவும் அதற்கான வேலைத்திட்டங்கள் இன்னும் ஆரம்பிக்கப்படவில்லையெனவும் அறிய முடிகிறது. மேலும் நிந்தவூர் பிரதேச சபையில் மூன்று பிரதான கட்சிகளையும் பிரதிநிதித்துவப்படுத்துகின்ற உறுப்பினர்கள் தங்கள் கட்சி தலைமைகள், பாராளுமன்ற உறுப்பினர் மற்றும் அதிகாரிகளின் கவனத்திற்கு இவ்விடையங்களை கொண்டு சேர்த்து ஊரையும் ஊர் மக்களையும் பாதுகாப்பதற்கான முயற்சிகளை எடுக்குமாறும் தவிசாளர் தாஹிர் வலியுறுத்தியிருந்தார். இதன் போது கட்சி பேதங்களின்றி மக்கள் சேவையாற்ற தங்களாலும் தங்கள் கட்சி தலைமைகளாலும் முடிபுமான விடையங்களை துனிந்து செய்து வருவதாகவும் உறுப்பினர்கள் சபையில் உறுதியளித்திருந்தனர்.